



# సూర్య

నేటి దినపత్రిక

www.suryaa.com

## ఆదిలాబాద్

మంచీర్యాల  
నిర్మల్ - కొమరం భీం  
ఆసిఫాబాద్

శుక్రవారం 20 ఫిబ్రవరి 2026 పేజీలు 03

### నిర్మాణ పనులను వేగవంతం చేయాలి

- జిల్లా కలెక్టర్ కుమార్ దీపక్  
మంచీర్యాల బ్యారో, సూర్య మేజర్ న్యూస్ :  
విద్యారంగాన్ని బలోపేతం చేస్తూ ప్రభుత్వం చేపట్టిన



సదుపాయాలు కల్పించి విద్యార్థులకు నాణ్యమైన విద్య అందించే దిశగా ప్రభుత్వం కృషి చేస్తుందని, ఈ క్రమంలో చేపట్టిన భవన నిర్మాణ పనులను వేగవంతం చేసి త్వరగా పూర్తిచేసి విధంగా చర్యలు తీసుకోవాలని అధికారులను ఆదేశించారు. బెల్లంపల్లి పట్టణంలోని రామ్ నగర్ ప్రాంతంలో చేపట్టిన ప్రభుత్వ ప్రాథమిక పాఠశాల నిర్మాణ పనులను సందర్శించి పనులను వేగవంతం చేయాలని అధికారులకు సూచించారు. ఇంటిగ్రేటెడ్ రెసిడెన్షియల్ పాఠశాల నిర్మాణ పనులను సందర్శించారు. ప్రభుత్వం ప్రతిష్టాత్మకంగా చేపట్టిన ఇంటిగ్రేటెడ్ రెసిడెన్షియల్ పాఠశాల ద్వారా విద్యార్థులకు ఒకే చోట సకల సదుపాయాలతో కూడిన నాణ్యమైన విద్య అందించేందుకు ప్రభుత్వం చర్యలు తీసుకుంటుందని, ఈ క్రమంలో పనులు వేగవంతం చేయాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.



అభివృద్ధి పనులను వేగవంతం చేసి త్వరగా పూర్తి చేసే విధంగా చర్యలు తీసుకోవాలని జిల్లా కలెక్టర్ కుమార్ దీపక్ అన్నారు. గురువారం జిల్లాలోని బెల్లంపల్లి మండల కేంద్రంలో గల కస్తూరిబా గాంధీ బాలికల విద్యాలయం పరిధిలో నూతనంగా నిర్మిస్తున్న భవన నిర్మాణ పనులను పరిశీలించి అధికారులకు పలు సూచనలు చేశారు. ఈ సందర్భంగా జిల్లా కలెక్టర్ మాట్లాడుతూ అన్ని ప్రభుత్వ పాఠశాలలు, సంక్షేమ వసతి గృహాలలో సకల

### ఈవీఎం గోదాంను తనిఖీ చేసిన జిల్లా కలెక్టర్

నిర్మల్ ప్రతినిధి, సూర్య మేజర్ న్యూస్.  
కలెక్టరేట్ సమీపంలో గల ఈవీఎం గోదాం కేంద్రాన్ని గురువారం, జిల్లా కలెక్టర్ అభిలాష అభినవ్ తనిఖీ చేశారు.



ఈ సందర్భంగా అన్ని రిజిస్టర్లను, సీసీ కెమెరాల పనితీరు పరిశీలించారు. పోలీసు సిబ్బంది నిరంతరం మెరుగైన భద్రతను నిర్వహించాలని తెలిపారు. ఎల్లప్పుడూ అగ్గిమాపక పరికరాలను అందుబాటులో ఉంచుకోవాలన్నారు. ఈ కార్యక్రమంలో జిల్లా అదనపు కలెక్టర్ (రెవెన్యూ) కిషోర్ కుమార్, అధికారులు సర్పరాజ్, రాజశ్రీ, ఇతర అధికారులు, సిబ్బంది, తదితరులు పాల్గొన్నారు.

### సమగ్ర భూ సర్వే ప్రక్రియ పకడ్బందీగా నిర్వహించాలి

- జిల్లా అదనపు కలెక్టర్ (రెవెన్యూ) పి.చంద్రయ్య

మంచీర్యాల, ఫిబ్రవరి 19, సూర్య మేజర్ న్యూస్ :

సమగ్ర భూ సర్వే పకడ్బందీగా చేపట్టాలని జిల్లా అదనపు కలెక్టర్ (రెవెన్యూ) పి.చంద్రయ్య తెలిపారు. గురువారం జిల్లాలోని తాండూరు మండలం రాంపూర్ గ్రామ శివారులో కొనసాగుతున్న సమగ్ర భూ సర్వే ప్రక్రియను రెవెన్యూ, సర్వే అధికారులతో కలిసి పరిశీలించారు. ఈ సందర్భంగా జిల్లా అదనపు కలెక్టర్ మాట్లాడుతూ సమగ్ర భూ సర్వే పనుల కలిగి ప్రయోజనాలను రైతులకు వివరించి సర్వే ప్రక్రియ పూర్తి స్థాయిలో చేపట్టేందుకు సహకరించాలని తెలిపారు. సర్వే పనులను పూర్తి పారదర్శకంగా నిర్వహించాలని, ఎలాంటి అవకతవకలకు అవకాశం లేకుండా సర్వే చేపట్టాలని అధికారులను ఆదేశించారు. ఈ కార్యక్రమంలో జిల్లా సర్వే అధికారి, మండల తహసీల్దార్, గ్రామ సర్పంచ్, సంబంధిత అధికారులు తదితరులు పాల్గొన్నారు.



### జిల్లాలో వార్షిక పరీక్షలను పకడ్బందీగా నిర్వహించాలి

- జిల్లా కలెక్టర్ కుమార్ దీపక్

మంచీర్యాల ప్రతినిధి, సూర్య మేజర్ న్యూస్ :

జిల్లాలో జరుగుతున్న ఇంటర్మీడియట్, 10వ తరగతి వార్షిక పరీక్షలను పకడ్బందీగా నిర్వహించేందుకు అధికారులు సమన్వయంతో కృషి చేయాలని జిల్లా కలెక్టర్ కుమార్ దీపక్ అన్నారు. గురువారం జిల్లాలోని నస్సూర్ లో గల సమీకృత జిల్లా కార్యాలయాల భవన సముదాయంలోని కలెక్టర్ సమావేశ మందిరంలో జిల్లా అదనపు కలెక్టర్ (రెవెన్యూ) పి.చంద్రయ్య, జిల్లా ఇంటర్మీడియట్ విద్యాధికారి అంజయ్య, జిల్లా విద్యాశాఖ అధికారి ఎస్.యూదయ్య లతో కలిసి సంబంధిత శాఖల అధికారులతో వార్షిక పరీక్షల నిర్వహణపై సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ జిల్లాలో ఈ నెల 25వ తేదీ నుండి మార్చి 16వ తేదీ వరకు ఉదయం 9 గంటల నుండి మధ్యాహ్నం 12 గంటల వరకు ఇంటర్మీడియట్ పరీక్షలు నిర్వహించడం జరుగుతుందని తెలిపారు. పరీక్షల నిర్వహణ కొరకు జిల్లాలో 23 పరీక్ష కేంద్రాలను ఏర్పాటు



చేయడం జరిగిందని, ప్రథమ సంవత్సరంలో జనరల్ 5 వేల 372 మంది, ఒకేషనల్ 888 మంది విద్యార్థులు, ద్వితీయ సంవత్సరంలో జనరల్ 5 వేల 227 మంది, ఒకేషనల్ 830 మంది విద్యార్థులు పరీక్షకు హాజరు కానున్నారు తెలిపారు. 10వ తరగతి పరీక్షలు మార్చి 14 నుండి ఏప్రిల్ 16వ తేదీ వరకు నిర్వహించడం జరుగుతుందని, ఫస్ట్ లాంగ్వేజ్ కాంపోసిట్ పరీక్ష ఉదయం 9.30 గంటల నుండి మధ్యాహ్నం 12.50 గంటల వరకు, ఫిజికల్ సైన్స్, బయాలజీకల్ సైన్స్ పరీక్షలు ఉదయం 9.30 గంటల నుండి 11 గంటల వరకు, ఎస్.ఎస్.సి. ఒకేషనల్ కోర్స్ (ధియరీ) పరీక్ష

ఉదయం 9:30 గంటల నుండి 11:30 గంటల వరకు, మినహా మిగతా పరీక్షలు ఉదయం 9.30 గంటల నుండి మధ్యాహ్నం 12.30 గంటల వరకు నిర్వహించడం జరుగుతుందని తెలిపారు. ఇందు కొరకు జిల్లాలో 48 పరీక్షా కేంద్రాలను ఏర్పాటు చేయడం జరిగిందని తెలిపారు. 9 వేల 703 మంది రెగ్యులర్, 45 మంది ఒక్కసారి అనుత్తీర్ణులైన విద్యార్థులు పరీక్ష రాయనున్నారు, పరీక్షల నిర్వహణలో భాగంగా ఫ్లయింగ్ స్టాఫ్, సిట్టింగ్ స్టాఫ్ బృందాలను నియమించడం జరిగిందని తెలిపారు. పరీక్షలను సమర్థవంతంగా నిర్వహించేందుకు సంబంధిత శాఖల అధికారులు సమన్వయంతో పని చేయాలని, పరీక్ష కేంద్రాల వద్ద పోలీసు బందోబస్తు ఏర్పాటు చేయాలని, పరీక్ష సమయంలో 163 బి. ఎస్. ఎస్. ఎస్. సెక్షన్ అమలు చేయడం జరుగుతుందని, పరీక్ష కేంద్రాల సమీపంలోని జిరాక్స్ సెంటర్లను మూసి ఉంచేలా చర్యలు తీసుకోవాలని తెలిపారు. పరీక్ష సమయానికి అనుకూలంగా టి.జి.ఎస్.ఆర్.టి.సి. అధికారులు బస్సు సౌకర్యం కల్పించాలని, విద్యుత్ సరఫరాలో అంతరాయం లేకుండా అధికారులు పర్యవేక్షించాలని, ప్రతి పరీక్ష కేంద్రంలో వైద్య శిబిరం ఏర్పాటు చేసి అవసరమైన మందులు అందుబాటులో ఉంచాలని, ప్రశ్నా జవాబు పత్రాల సురక్షిత రవాణా కొరకు తపాలా శాఖ అధికారులు చర్యలు తీసుకోవాలని తెలిపారు. ఆయా మున్సిపాలిటీలు, గ్రామపంచాయతీల పరిధిలోని పరీక్ష కేంద్రాలలో పారిశుధ్య నిర్వహణ పకడ్బందీగా నిర్వహించాలని తెలిపారు. ప్రశ్నాపత్రాలు లీక్ అయినట్లూ అవాస్తవాలను ప్రచారం చేసినట్లయితే సంబంధిత వారిపై చట్టప్రకారం చర్యలు తీసుకోవడం జరుగుతుందని తెలిపారు. సంక్షేమ వసతి గృహాల విద్యార్థులకు సులభంగా జీర్ణమయ్యే ఆహారం, శుద్ధమైన త్రాగునీటిని అందించాలని, పరీక్షల సమయంలో వారి ఆరోగ్యం పట్ల ప్రత్యేక దృష్టి సారించాలని తెలిపారు. విద్యార్థి, విద్యార్థులు పరీక్ష నిబంధనలను పాటించేలా అవగాహన కల్పించాలని, జిల్లాలో వార్షిక పరీక్షలు విజయవంతంగా నిర్వహించేందుకు అధికారులు సమన్వయంతో కృషి చేయాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

### బాల్క సుమన్ అరెస్టుకు నిరసనగా బెల్లంపల్లిలో బంద్ సంపూర్ణం

బెల్లంపల్లి, ఫిబ్రవరి 19, సూర్య మేజర్ న్యూస్:

భారత రాష్ట్ర సమితి మంచీర్యాల జిల్లా అధ్యక్షుడు, చెన్నూర్ మాజీ ఎమ్మెల్యే బాల్క సుమన్ అరెస్టును నిరసిస్తూ, మాజీ ఎమ్మెల్యే దుర్గం చిన్నయ్య పిలుపు మేరకు బెల్లంపల్లి నియోజకవర్గ వ్యాప్తంగా బంద్ నిర్వహించారు. బెల్లంపల్లి పట్టణంలో పాటు పలు మండలాల్లో బంద్కు విశేష స్పందన లభించింది. బెల్లంపల్లిలో ప్రభుత్వేతర కార్యాలయాలు, వ్యాపార వాణిజ్య సముదాయాలు, విద్యా సంస్థలు స్వచ్ఛందంగా మూతపడి బంద్కు మద్దతు తెలిపాయి. ప్రజలు కూడా స్వచ్ఛందంగా పాల్గొనడంతో పట్టణంలో సాధారణ



నినాదాలు చేశారు. అలాగే, నెన్నెల మండల కేంద్రంలో భారత రాష్ట్ర సమితి పర్సన్లెడ్ ప్రెసిడెంట్ కేటీఆర్ మాజీ ఎమ్మెల్యే దుర్గం చిన్నయ్య ఆదేశాల మేరకు బంద్ నిర్వహించారు. మండలంలోని కిరాణి దుకాణాలు, పాఠశాలలు స్వచ్ఛందంగా మూతపడ్డాయి. ఈ కార్యక్రమంలో మండల ప్రాధికార అధ్యక్షుడు, నాయకులు, కార్యకర్తలు, అభిమానులు పాల్గొన్నారు. తాండూర్ మండలంలో కూడా బంద్ కొనసాగింది. వ్యాపార సంస్థలు స్వచ్ఛందంగా మూతపడి నిరసనకు మద్దతు తెలిపారు. మొత్తంగా బాల్క సుమన్ అరెస్టుకు నిరసనగా బెల్లంపల్లి నియోజకవర్గ వ్యాప్తంగా బంద్ ప్రశాంతంగా కొనసాగింది.

### ఆరోగ్యమే మహాభాగ్యం



ముధోల్: 19 ఫిబ్రవరి, సూర్య మేజర్ న్యూస్  
ఆరోగ్యమే మహాభాగ్యం అనేది వోల్టేజ్ (ఇంటర్నేషనల్) తోనే సాధ్యమని టాప్ 30 ఇంటర్నేషనల్ లీడర్ తులసి అన్నారు. ( మిగతా... 2లో )

### ఏ గ్రామం అభివృద్ధి చెందాలన్న ఆ గ్రామ సర్పంచ్ కీలక భూమిక పోషించాలి.: కలెక్టర్

**కాగజ్జగర్, ఫిబ్రవరి 19, సూర్య మేజర్ న్యూస్ :**  
 గ్రామాల అభివృద్ధిలో సర్పంచ్ పాత్ర కీలకమని కొమురం భీమ్ ఆసిఫాబాద్ జిల్లా కలెక్టర్ కె.హరిత అన్నారు. గురువారం జిల్లాలోని కాగజ్జగర్ పట్టణంలో గల మైనారిటీ సంక్షేమ పాఠశాలలో ఆసిఫాబాద్, కెరమెరి, తిర్యాణి మండలాల నూతన సర్పంచ్ లకు పంచాయతీరాజ్, గ్రామీణ అభివృద్ధి శాఖల అధ్యక్షులతో నిర్వహిస్తున్న శిక్షణ కార్యక్రమానికి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ గ్రామాల అభివృద్ధిలో సర్పంచ్ లది కీలక భూమిక ఉంటుందని తెలిపారు. ప్రభుత్వం చేపట్టే పలు సంక్షేమ పథకాల అమలులో అర్హులకు అందేలా గ్రామ ప్రధమ పౌరుడిగా కృషి చేయాలని తెలిపారు. గ్రామాలలో పారిశుధ్య నిర్వహణ, వీధి దీపాల ఏర్పాటు, ఇంటి పనుల పనులకు అంశాలను పర్యవేక్షించాలని తెలిపారు. ప్రస్తుతం కొనసాగుతున్న అభివృద్ధి పనులు వేగంగా



జరిగేలా చర్యలు చేసుకోవాలని, పలు అభివృద్ధి పనులు త్వరగా పూర్తి అయ్యేలా సంబంధిత శాఖల అధికారుల సమన్వయంతో పని చేయాలని తెలిపారు. వేసవిలో త్రాగునీటికి ఇబ్బందులు తలెత్తకుండా కార్యచరణ రూపొందించుకోవాలని, గ్రామాలలో జరిగే సంక్షేమ పథకాలు, పంచాయతీరాజ్ చట్టాలపై అవగాహన కలిగి ఉండాలని తెలిపారు. అనంతరం ప్రభుత్వ డిగ్రీ కళాశాలను సందర్శించి అద నపు తరగతి గదుల నిర్మాణ పనులను పరిశీలించారు. పనులు పురోగతిపై

సంబంధిత ఇంజనీరింగ్ అధికారులను వివరాలు అడిగి తెలుసుకున్నారు. వేసవికాలంలో పనులు పూర్తి చేసి వచ్చే విద్య సంవత్సరానికి వినియోగంలోకి వచ్చే విధంగా పనులు వేగవంతం చేయాలని తెలిపారు. ఈ కార్యక్రమంలో జిల్లా పంచాయతీ అధికారి బిక్కుపతి, డివిజనల్ పంచాయతీ అధికారులు ఉమర్ హుస్సేన్, హరి ప్రసాద్, రిసోర్స్ పర్సన్లు, సర్పంచ్ లు, ప్రభుత్వ డిగ్రీ కళాశాల ప్రిన్సిపల్, ఇంజనీరింగ్ అధికారులు, సంబంధిత అధికారులు, తదితరులు పాల్గొన్నారు.



### “ఆరోగ్యమే మహాభాగ్యం”

**మొదటి పేజీ తరువాయి...**  
 గురువారం మండల కేంద్రమైన ముద్దోల్ లో భాక్ జీన్వర్ క్యాంపెరియా పారీ ష్టోరియా (నల్ల అల్లం ) తో ఔషధాలపై అవగాహన కల్పించారు. ఈ సందర్భంగా మాట్లాడుతూ.. ఆహారం ఔషధమని నమ్మిన వోల్టాస్ ఇంటర్నేషనల్ వారి గొప్ప ఔషధం నల్ల అల్లం అని అన్నారు. దీర్ఘకాలిక సమస్యల నుండి ప్రతి ఒక్కరికి సంపూర్ణమైన ఆరోగ్యం అందించేందుకు మలేషియా నుండి భారతదేశానికి వచ్చిందన్నారు. దీంతో మానవ శరీరంలో అన్ని రకాల విషపదార్థాలు బయటటి పంపిస్తుందన్నారు. వాపులు, నొప్పులు, శరీరంలో కణాల పెరుగుదలను పెంపొందిస్తుందని తెలియజేశారు. ఈ దుంపల నుండి నల్ల అల్లం సుమారు 34 రకాల వ్యాధులకు సహజ సిద్ధంగా పనిచేస్తుందన్నారు. అదే విధంగా విటమిన్ సి, కె, బి, జింక్, ఐరన్, కాల్షియం, మెగ్నీషియం పోషకాలు భాక్ జంజీర్ (నల్ల అల్లం) తో సమకూర్చుందన్నారు. వీ ఆర్ ఇంటర్నేషనల్ స్పీకర్ తులసిని స్థానిక సర్పంచ్ ఎజాజుద్దీన్, నాయకులు, వైద్యులు ఘనంగా శాలువాతో సన్మానించారు. ఈ కార్యక్రమంలో ఆర్.ఎం.పి పిఎంపి వైద్యుల జిల్లా ఉపాధ్యక్షులు చాతరాజు దుర్గాప్రసాద్, మండల ఆరోగ్య అధ్యక్షులు నర్మయ్య, వైద్యులు సిద్దిక్, నాయకులు పోతన్న యాదవ్, ఆఫ్రోజ్ ఖాన్, విశ్వంబర్, తాటివార్ రమేష్, తోపాటు తదితరులు పాల్గొన్నారు.

### మాజీ ఎమ్మెల్యే బాల్క సుమన్ అరెస్టుకు నిరసనగా బంద్

**నెన్నెల ఫిబ్రవరి 19 సూర్య మేజర్ న్యూస్**  
 బిఆర్ఎస్ వర్కింగ్ ప్రెసిడెంట్ కేటీఆర్, బెల్లంపల్లి మాజీ ఎమ్మెల్యే దుర్గం చిన్నయ్య ఆదేశాల మేరకు చెన్నూర్ మాజీ ఎమ్మెల్యే బాల్క సుమన్ అక్రమ అరెస్టుకు నిరసనగా బిఆర్ఎస్ ఆధ్వర్యంలో గురువారం మండల కేంద్రంలో పలు నిరసన కార్యక్రమాలు నిర్వహించారు. ఈ సందర్భంగా వారు మాట్లాడుతూ మండల కేంద్రంలో బందుకు పిలుపు ఇవ్వడంతో వ్యాపార వాణిజ్య సముదాయాలు, పాఠశాలలు అన్ని స్వచ్ఛందంగా బంద్లో పాల్గొని మద్దతు తెలిపారు అన్నారు. ఈ కార్యక్రమంలో బిఆర్ఎస్ మండల పార్టీ అధ్యక్షుడు పంజాల విద్యాసాగర్ గౌడ్, గ్రామ సర్పంచ్ ఎం.డి ఇబ్రహీం సర్పంచులు బానోత్ మధుకర్, చెంద్రయ్య, మాజీ సర్పంచులు సర్పంచులు, పార్టీ నాయకులు కార్యకర్తలు అభిమానులు తదితరులు పాల్గొన్నారు.

### కాగజ్జగర్ మున్సిపల్ వైస్ చైర్మన్ ను సన్మానించిన బిజెపి రాష్ట్ర అధ్యక్షులు రామచంద్రరావు.

**కాగజ్జగర్, ఫిబ్రవరి 19, సూర్య మేజర్ న్యూస్ :**  
 హైదరాబాద్లోని భారతీయ జనతా పార్టీ రాష్ట్ర కార్యాలయంలో పార్టీ రాష్ట్ర అధ్యక్షుడు రాంచందర్ రావు మరియు అగ్ర నాయకత్వాన్ని గురువారం మర్యాదపూర్వకంగా కలిసిన కాగజ్జగర్ మున్సిపల్ వైస్ చైర్మన్ గా మొన్న ఎన్నికైన డా.కొత్తపల్లి అనిత-శ్రీనివాస్ దంపతులు. కొమరం భీం ఆసిఫాబాద్ జిల్లా భాషాపా అధ్యక్షులు ధోని శ్రీశైలం, మున్సిపల్ ఎన్నికల ఇంచార్జ్ అయ్యన్న భూమన్న ఈ సందర్భంగా రాష్ట్ర అధ్యక్షులు రామచంద్ర రావు, రాష్ట్ర సంఘటన మంత్రి చంద్రశేఖర్ తివారి, రాష్ట్ర ప్రధాన కార్యదర్శి దేవేందర్ గౌడ్ కాగజ్జగర్ మున్సిపల్ వైస్ చైర్మన్ గా ఎన్నికైన సందర్భంగా డా. కొత్తపల్లి అనితని సన్మానించి అభినందించారు.



### కవ్వాల అడవులో బాహుబలి దున్న

**కడం. సూర్య మేజర్ న్యూస్:**  
 మండలంలోని గంగాపూర్ అడవులో అడవి దున్న కనిపించింది. కవ్వాల అటవీ ప్రాంతం నుంచి గంగాపూర్ వెళ్లే క్రమంలో మార్గమధ్యంలో ఈ



బహుబలి దున్న కనిపించింది. గంభీరంగా అడుగులు వేస్తూ వచ్చిన దున్న అటూగా వెళ్తున్న ప్రయాణికులకు కంటపడింది. సాధారణంగా అడవిలో ఉండే ఈ బహుబలి దున్న బయటకు రావడంతో వారు తమ ఫోన్లో చిత్రీకరించారు.

### నర్సలీ పనులలో నిర్లక్ష్యం చేయవద్దు

**దస్తూరిబాద్, ఫిబ్రవరి 19, సూర్య మేజర్ న్యూస్ :**  
 నర్సలీ పనులలో నిర్లక్ష్యం చేయవద్దు అని ఎంపిడివో అరుణ అన్నారు. మండల కేంద్రంలోని ఎంపిడివో కార్యాలయంలో ఈ జి ఎస్ అధికారులతో,



సిబ్బందితో గురువారం సమావేశాన్ని నిర్వహించారు. ఈ సందర్భంగా ఎంపిడివో అరుణ మాట్లాడుతూ నర్సలీ పనులు వేగవంతం చేయాలని ఆదేశించారు. ప్రతి గ్రామం నుండి 50 మంది కూలీలు ఉపాధి హామీ పనికి వెళ్లేలా చూడాలని సూచించారు. ఈ కార్యక్రమంలో ఎంపిడివో రమేష్ రెడ్డి, ఏ పివో రవి ప్రసాద్, టి ఏ లు, ఫీల్డ్ అసిస్టెంట్లు, తదితరులు ఉన్నారు.

### ఎల్లూర్ లో గ్రంథాలయం ప్రారంభం

**పెంచికల్ పేట్, ఫిబ్రవరి 19, సూర్య మేజర్ న్యూస్ :** మండలంలోని ఎల్లూర్ గ్రామంలో గురువారం బీసీ కమ్యూనిటీ భవనంలో గ్రంథాలయాన్ని ఎల్లూర్ సర్పంచ్ చప్పిడి రవీందర్ తో కలిసి ఎస్సై అనిల్ కుమార్ ప్రారంభించారు. ఈ సందర్భంగా వారు మాట్లాడుతూ పుస్తక పఠనం వల్ల భాష నైపుణ్యం మెరుగుపడుతుందని, గ్రంథాలయాలు ఆలోచనా విధానం, జ్ఞానం పెంపొందించుకునేందుకు దోహదపడుతాయన్నారు. పుస్తకాలు చదవడం, రాయడం ఎంతో లాభదాయకమని తెలిపారు. యువత మంచి మార్గంలో నడుచుకోవాలని అన్నారు. గ్రంథాలయాల వినియోగం వల్ల సమగ్ర అభివృద్ధికి గ్రంథాలయాలు పునాదిలాంటివని అన్నారు. ఈ కార్యక్రమంలో ప్రధానోపాధ్యాయులు గోపాల్ రెడ్డి, సిర్కూర్ తాలూకా అరి కుల సంఘ అధ్యక్షులు చప్పిడి సత్యనారాయణ, కుకిడే రాజేశ్వర్, డోకే నారాయణ, పగడి అనంతరావు, డోకే మహేష్, యువకులు, గ్రామస్తులు, విద్యార్థులు పాల్గొన్నారు.



### అక్రమ కలప రవాణాలో పట్టుబడిన వాహనాల బిడ్స్ విడుదల చేసిన అటవీ శాఖ

**కాగజ్జగర్, ఫిబ్రవరి 19, సూర్య మేజర్ న్యూస్ :**  
 కుప్రం భీమ్ ఆసిఫాబాద్ జిల్లాలో అక్రమ కలప రవాణా కేసుల్లో పట్టు పడిన వాహనాల సంబంధిత బెండర్/బిడ్స్ ను జిల్లా అటవీ శాఖ ఆధ్వర్యంలో



గురువారం తెరవడం జరిగింది. ఈ కార్యక్రమంలో కాగజ్జగర్ ఫారెస్ట్ డివిజనల్ అధికారి ఎ.అప్పయ్య, ఫారెస్ట్ రేంజ్ ఆఫీసర్ అనిల్ కుమార్, ఆసిఫాబాద్ ఎఫ్ ఆర్ ఓ గోవింద్ చంద్ర సర్దార్, జోడేపూట్ ఎఫ్ ఆర్ ఓ రమేష్, తిర్యాణి ఎఫ్ ఆర్ ఓ శ్రీనివాస్, ఆసిఫాబాద్ డిప్యూటీ రేంజ్ ఆఫీసర్ యోగేష్, కా గజ్జగర్ డిప్యూటీ రేంజ్ ఆఫీసర్ హైమావతి, జిల్లా అటవీ కార్యాలయ పరిపాలన అధికారి వెంకటకృష్ణ, మోటార్ వాహన పరిశీలకులు రామ్ మోహన్ పాల్గొన్నారు. బెండర్లు కూడా హాజరై బిడ్స్ తెరవడాన్ని ప్రత్యక్షంగా వీక్షించారు. ఈ ప్రక్రియ పారదర్శకంగా, నిబంధనల ప్రకారం నిర్వహించబడిందని అటవీ శాఖ అధికారులు తెలిపారు.

### స్వామివారి కల్యాణానికి 50116, విరాళమిచ్చిన సర్పంచ్ లోకేశ్వరం, సూర్య మేజర్ న్యూస్

లోకేశ్వరం మండలం బాగాపూర్ గ్రామ శివారులో వెలసిన శ్రీ రాజ్యలక్ష్మి సహిత లక్ష్మీనారాయణ స్వామి ఉత్సవాలను ఈనెల 28 నుండి ఆలయ, గ్రామ అభివృద్ధి కమిటీ, అధ్యక్షులతో నిర్వహించనున్నారు. ఆ గ్రామం



సర్పంచ్ శ్రీ వేద ప్రణీత్ రెడ్డి స్వామివారి కల్యాణానికి 50116, రూపాయలు విరాళంగా అందజేశారు. ఈ సందర్భంగా వేద పండితులు ఆలయ అర్చకులు వారికి స్వామి వారి ఆశీస్సులతో పరిపూర్ణ ఆయురారోగ్యాలు, సిరిసంపదలు, చేపట్టే పనులలో కార్యసిద్ధి లభించాలని ఆశీర్వచనాలు అందజేశారు. ఇందులో ఆలయ కమిటీ సభ్యులకు ప్రొద్దుటూరు శ్రీనివాసరెడ్డి, పొద్దుటూరి కృష్ణారెడ్డి, అంబకంటి ముత్తన్న, భూత గంగాధర్, కృష్ణ యాదవ్, సుమన్, ముత్యాల ప్రణీత్ రెడ్డి, ఇంద్రకంఠ్ రెడ్డి, లు ఉన్నారు.

### ఘనంగా చత్రపతి శివాజీ జయంతి వేడుకలు

**రామకృష్ణపూర్ ఫిబ్రవరి 19, సూర్య మేజర్ న్యూస్**

భారతదేశ హిందూ మఠా సామ్రాట్ చత్రపతి శివాజీ మహారాజ్ జయంతి సందర్భంగా స్థానిక బిజెపి పార్టీ కార్యాలయంలో వారి చిత్రపటానికి పూలమాలవేసి ఘనంగా జయంతి సందరాలు చేశారు. ఈ సందర్భంగా బిజెపి జిల్లా కార్యవర్గ సభ్యులు వేమల అశోక్ మాట్లాడుతూ.. భారతదేశ హిందూ పూర్వయ సామ్రాట్ మఠా సామ్రాజ్యాన్ని నెలకొల్పి. మొగల్ సామ్రాజ్యాన్ని ఎదిరించి . స్త్రీని గౌరవించి హిందూ ధర్మానికి వన్నె తెచ్చిన వీరు. లక్షల్లో ఉన్న సైన్యం ఉన్నప్పటికీ ధైర్యం వ్యూహం . స్వామివాసంతో సామ్రాజ్యం నిర్మించిన మహావీరుడు. యోధుడు, పాలకుడు శివనేరి కోటలో జన్మించిన శివాజీ. మొగల్ బీజాపూర్ . సుల్తాన్ వ్యతిరేకంగా పోరాడి 1674లో రాయగడ్ లో “చత్రపతి” గా పట్టాభిషేకం చేసుకున్నారు హిందూ స్వరాజ్యం స్థాపన. గేరిల్లా యుద్ధ శత్రుం. ప్రజా పరిరక్షణ పరిపాలనకు వారు ప్రసిద్ధి కావున దేశ ప్రజలందరూ చత్రపతి శివాజీని స్మరించుకొని వారి చిత్రపటానికి పూలమాలవేసి ఘనంగా జయంతి సందరాలు జరుపుకోవాలని అన్నారు. ఈ కార్యక్రమంలో పట్టణ బిజెపి అధ్యక్షులు తాగూర్ దన్ సింగ్, బిజెపి రాష్ట్ర కౌన్సిల్ సభ్యులు వైద్య శ్రీనివాస్ . బిజెపి పట్టణ ఉపాధ్యక్షులు సంతోష్ రామ్ నాయక్. బిజెపి జిల్లా నాయకులు మోత్యూరు దేవేందర్, బానోత్ శ్రీనివాస్. కందికంటల రాజేశ్వరరావు. పెండ్యాల రమేష్, గాజ వెంకన్న, ఎడ్ల రవి తదితరులు పాల్గొన్నారు.



**వధువుకు దత్తన్న కానుకగా రూ.5వేలు అందజేత**

**సిరికొండ, ఫిబ్రవరి 19, సూర్య మేజర్ న్యూస్,**  
సిరికొండ గ్రామంలో బాలికల వివాహాలకు దత్తన్న కానుకగా ఆర్థిక సాయం అందించే మంచి సంప్రదాయం కొనసాగుతోంది. ఈ నేపథ్యంలో బొడ్డు ఉమా గురువారం జరిగిన ఆలకుంట సాయన్న కూతురు పెండ్లిలో వధువుకు రూ.5,000లను అందజేశారు. ప్రతి ఆడపిల్ల పెళ్లికి సహాయం అందించడం గ్రామీయుల మధ్య పరస్పర సహకారానికి నిదర్శనమని హాజరైన పెద్దలు అభిప్రాయపడ్డారు. ఈ కార్యక్రమంలో ఉపసర్పంచ్ తోకల రాజు, వార్డ్ సభ్యులు గోర్పాండ్ సందీప్, కాస్పి రామారావు, బియ్యాల రాజేశ్వర్, గైక్వాడ్ గజానంద్, దేవి తదితరులు పాల్గొన్నారు.



**ఓటమి ఎరగని ధీరుడు హిందూ సామ్రాజ్య వ్యవస్థాపకుడు శివాజీ**

**- యువత ఆయన చూపిన మార్గంలో నడవాలి లోకేశ్వరం, సూర్య మేజర్ న్యూస్**

గెలుపే తప్ప ఓటమి ఎరగని ధీరుడు, హిందూ సామ్రాజ్య వ్యవస్థాపకుడు చిత్రపతి శివాజీ మహారాజ్ అని సర్పంచ్ కపిల్ అన్నారు. లోకేశ్వరం మండలంలోని ఆయ గ్రామాలతో పాటు మండల కేంద్రమైన లోకేశ్వరం శివాజీ చౌక్ వద్ద గురువారం భరతమాత ముద్దుబిడ్డ చిత్రపతి శివాజీ జయంతి వేడుకలు భక్తిశ్రద్ధలతో వైభవంగా జరుపుకున్నారు. ముందుగా ఆయన చిత్రపటానికి పూలమాలలతో నివాళులర్పించారు. మండల వ్యాప్తంగా జై భవాని...వీర శివాజీ...జైజై...జైజై...జై. జై మాత...భారత్...భారత్.. భారత్ మాత...అని నినాదాలు మారుమ్రోగాయి. ఈ సందర్భంగా పలువురు



మాట్లాడుతూ...1630 ఫిబ్రవరి 19న పూణేలో జన్మించిన ఆయన దైవత్యానికి, ధీరత్వానికి, దేశభక్తికి దైవభక్తికి మారుపేరు అని దేశమాత రక్షణ కోసం 16, రేళ్ల ప్రాయంలో ఖడ్గాన్ని పట్టి ప్రాణాన్ని త్యజప్రాయంగా వదిలేసిన త్యాగదనుడుని తెలిపారు. ఆడపడుచులకు అన్నలా ముందుడి మనో ధైర్యాన్ని నింపి పోరాటపటిమను సూరిపోసిన మహామేధావి అని, హిందూ ధర్మ పరిరక్షణ, స్త్రీలను గౌరవించడంలో ఆయనను మించిన వారు మరొకరు లేరని పేర్కొన్నారు. నేటి యువత చెడు వ్యసనాలకు నస్టి చెప్పి ఆయన చూపిన మార్గంలో నడవాలని జన్మనిచ్చిన దేశానికి పేరు ప్రతిష్టలు తీసుకురావాలని హితవు పలికారు. ఈ కార్యక్రమంలో నాయకులు ఎల్. రామచంద్రారావు, సంజయ్ గంగాధర్, ఎం. రామారావు, పనిల్ రావు, సవీన్, సాయి నాథ్, రమేష్ గౌడ్, యోగేష్, కె. సుధీర్, నరేష్, తరుణ్, యువకులు, గ్రామస్తులు, మరియు తదితరులు పాల్గొన్నారు.

**ఘనంగా శివాజీ జయంతి వేడుకలు**

**సిరికొండ, ఫిబ్రవరి 19, సూర్య మేజర్ న్యూస్**  
సిరికొండ మండల కేంద్రంలోని సిరికొండ తో పాటు రాంపూర్, సోన్పల్లి, పొన్నం గ్రామాల్లో గురువారం చిత్రపతి శివాజీ మహారాజ్ జయంతి వేడుకలు ఘనంగా నిర్వహించారు. గ్రామాల్లో ప్రత్యేక పూజలు చేసి మహారాజ్ చిత్రపటానికి భక్తులు పుష్పాలను సమర్పించారు. ఈ కార్యక్రమంలో



**ఈ నెల 20వ తేదీ నుండి 5వ బ్యాచ్ శిక్షణ కొరకు దరఖాస్తుల స్వీకరణ.. టాస్క్ రిజనల్ సెంటర్ మేనేజర్ సాయికుమార్**

**మంచిర్యాల, ఫిబ్రవరి 19, సూర్య మేజర్ న్యూస్**  
తెలంగాణ ఆకాడమీ ఫర్ స్కీల్ అండ్ నాలెడ్జ్ (టాస్క్) ఆధ్వర్యంలో ఈ నెల 20వ తేదీ నుండి 5వ బ్యాచ్ శిక్షణ కొరకు దరఖాస్తులను స్వీకరించడం జరుగుతుందని టాస్క్ రిజనల్ సెంటర్ మేనేజర్ సాయికుమార్ గురువారం ఒక ప్రకటనలో తెలిపారు. 30 రోజుల పాటు ఉపాధి నైపుణ్యాల మెరుగుదల, పరిశ్రమల సంబంధిత నైపుణ్యత, ఉపాధి అవకాశాల కల్పన అంశాలపై శిక్షణ అందించడం జరుగుతుందని తెలిపారు. ఈ శిక్షణలో సి, సిం, హెచ్ టి ఎం ఎల్. డి జావా స్క్రిప్ట్ తో సి ఎస్ ఎస్, జావా, పైతాన్, ఆప్టిట్యూడ్ రీజనింగ్ (ఎ డి ఆర్), ఇంటర్వ్యూ స్కిల్స్, బూట్ స్ట్రాప్, వెబ్ డెవలప్మెంట్ అంశాలలో శిక్షణ ఇవ్వడం జరుగుతుందని తెలిపారు. అభ్యర్థులు 18- 33 సంవత్సరాల మధ్య వయస్సు కలిగి, ఏదేని డిగ్రీ పూర్తి చేసి ఉండాలని తెలిపారు. ఈ నెల 23వ తేదీ నుండి తరగతులు ప్రారంభించడం జరుగుతుందని, ఇతర వివరాలకు 7989733351 నంబర్ లో సంప్రదించవచ్చని తెలిపారు.

**శివాజీ మహారాజ్ జయంతి సందర్భంగా రక్తదాన శిబిరం**

**సిరికొండ, ఫిబ్రవరి 19, సూర్య మేజర్ న్యూస్**  
సామాజిక సేవకు వేదికగా మారింది చిత్రపతి శివాజీ మహారాజ్ జయంతి. పోన్నం ఎక్స్ ప్రోడెంట్ నిర్వహించిన రక్తదాన శిబిరానికి గురువారం మంచి



స్పందన లభించింది. శిబిరానికి విచ్చేసిన యువత, స్త్రీలు కలిసి 53 యూనిట్ల రక్తాన్ని దానం చేసి సేవాస్ఫూర్తిని చాటారు. ఈ సందర్భంగా తహసీల్దార్ తుకారాం, ఎస్సై పూజ, సర్పంచ్ సూర్యాకాంతం తదితరులు రక్తదాతలను అభినందించారు. శివాజీ మహారాజ్ ఆదర్శాలు సమాజానికి మార్గదర్శకమని, యువత రక్తదానంలో చూపిన ఉదారత హర్షణీయమని వారు పేర్కొన్నారు.

**చింతలమానేపల్లి మండలంలో ఘనంగా చిత్రపతి శివాజీ మహారాజ్ 396వ జయంతి వేడుకలు**

**చింతలమానేపల్లి, ఫిబ్రవరి 19, సూర్య మేజర్ న్యూస్**  
చింతలమానేపల్లి మండలంలోని అన్ని గ్రామాలతో పాటు మండల కేంద్రంలో చిత్రపతి శివాజీ మహారాజు 396వ జయంతి వేడుకలను మండల అధ్యక్షుడు తోబిడే శ్రీనివాస్ ఆధ్వర్యంలో వీధుల గుండా శోభాయాత్ర నిర్వహించి ఘనంగా నిర్వహించారు. దేశభక్తి నినాదాలతో గురువారం మండల వ్యాప్తంగా పండుగ వాతావరణం నెలకొంది. మండలంలోని పలు గ్రామాల్లో శివాజీ మహారాజ్ చిత్రపటాలకు పూలమాలలు వేసి నివాళులు అర్పించారు. ఆయన పరాక్రమం, ధైర్యసాహసాలు, స్వరాజ్య స్థాపనలో చేసిన కృషిని స్మరించుకున్నారు. యువతరం ఆయన జీవితాన్ని ఆదర్శంగా తీసుకుని దేశ సేవలో ముందుండాలని నాయకులు పిలుపునిచ్చారు. కర్ణెల్లి గ్రామంలో



శివాజీ మహారాజ్ జయంతి సందర్భంగా గ్రామంలోని అభయాంజనేయ ఆలయంలో చిత్రపతి శివాజీ మహారాజుకు పూజలు నిర్వహించి పలువీధుల గుండా భజా భజంత్రీలతో శోభాయాత్రను నిర్వహించారు. భక్తి, జాతీయ స్ఫూర్తి నినాదాలతో ఊరంతా మార్చోగింది. అనంతరం గ్రామ అధ్యక్షుడు ఓడిలా భాస్కర్ ఆధ్వర్యంలో జెండా ఆవిష్కరణ కార్యక్రమం నిర్వహించి వేడుకలను ఘనంగా ముగించారు. ఈ కార్యక్రమంలో ఆరకుల పెద్దలు, యువకులు, మహిళా సోదరీమణులు పెద్ద సంఖ్యలో పాల్గొని వేడుకలను విజయవంతం చేశారు. మండల వ్యాప్తంగా జరిగిన ఈ జయంతి ఉత్సవాలు ఐక్యతను ప్రతిబింబించాయి.

**మహిళా సంక్షేమానికి కాంగ్రెస్ ప్రభుత్వం కృషి**

**కడెం, సూర్య మేజర్ న్యూస్:** మహిళా సంఘాల సంక్షేమానికి కాంగ్రెస్ ప్రభుత్వం కృషి చేస్తుందని ఖానాపూర్ ఎమ్మెల్యే బొజ్జ పటేల్ అన్నారు. కడెం మండల కేంద్రంలోని గ్రామ పంచాయతీ భవనం ముందు నూతనంగా నిర్మిస్తున్న మహిళా సంఘం వీవో భవన నిర్మాణానికి ఎమ్మెల్యే బొజ్జ పటేల్ భూమి పూజ చేసి పనులను ప్రారంభించారు. మహిళల కోసం కాంగ్రెస్ ప్రభుత్వం ఉచిత బస్సు ప్రయాణం, వడ్డీ లేని రుణాలు, మహిళా క్యాంటీన్లు ఏర్పాటు చేయడం జరిగిందన్నారు. ఈ కార్యక్రమంలో సర్పంచ్ ధీకొండ విజయ్ కుమార్, ఉప సర్పంచ్ రాజన్న, వార్డు సభ్యులు గట్ల స్వరాజ్, నల్గొండ తదితరులు పాల్గొన్నారు.



**చింతలమానేపల్లిలో ఫోటోగ్రాఫర్స్ యూనియన్ క్యాలెండర్ ఆవిష్కరణ**

**చింతలమానేపల్లి, ఫిబ్రవరి 19, సూర్య మేజర్ న్యూస్**  
మండల కేంద్రంలో ఫోటోగ్రాఫర్స్ అసోసియేషన్ ఆధ్వర్యంలో 2026 సంవత్సరానికి సంబంధించిన క్యాలెండర్ను ఘనంగా ఆవిష్కరించారు. ఈ కార్యక్రమం ఉత్సాహభరిత వాతావరణంలో జరిగింది. ఫోటోగ్రఫీ వృత్తికి గౌరవాన్ని తీసుకొస్తూ, ఐక్యతను చాటి విధంగా కార్యక్రమాన్ని నిర్వహించారు.



ఈ సందర్భంగా మండల ఫోటోగ్రాఫర్స్ కమిటీని ఏకగ్రీవంగా ఎన్నుకున్నారు. గౌరవ అధ్యక్షుడిగా దుర్గం బాలు, అధ్యక్షుడిగా కోట్రంగి వెంకటేశ్ ఉపాధ్యక్షుడిగా ముంజంకర్ నాగార్జున ఏకగ్రీవంగా ఎన్నికయ్యారు. ఎన్నికైన నాయకత్వం సంఘాన్ని అభివృద్ధి దిశగా నడిపిస్తామని హామీ ఇచ్చింది. కార్యక్రమంలో మానవతా దృక్పథం కూడా ప్రతిఫలించింది. గానం



గ్రామానికి చెందిన ఫోటోగ్రాఫర్ జూడీ అశోక్ ఇటీవల ప్రమాదానికి గురవగా, ఆయనను పరామర్శించి సంఘం తరఫున రూ.10,000 ఆర్థిక సాయం అందజేశారు. ఈ సహాయం పట్ల సభ్యులు సంఘ భావనను ప్రశంసించారు. ఈ కార్యక్రమంలో సిర్పూర్ మండల ఫోటోగ్రాఫర్స్ అధ్యక్షుడు రాజ్ కుమార్, కోటాల మండల అధ్యక్షుడు జూడీ నాగేష్, బెజ్జూర్ మండల అధ్యక్షుడు రమేష్, అలాగే చింతలమానేపల్లి మండల ఫోటోగ్రాఫర్స్ యూనియన్ సభ్యులు పెద్ద సంఖ్యలో పాల్గొన్నారు. ఫోటోగ్రాఫర్ల ఐక్యతతో సంఘం మరింత బలోపేతం అవుతుందని నాయకులు ఆశాభావం వ్యక్తం చేశారు.

**రాష్ట్రస్థాయి పోటీలో ప్రతిభ కనబరిచిన వేదం పాఠశాల విద్యార్థి**

**లోకేశ్వరం, సూర్య మేజర్ న్యూస్**  
ఇటీవల హైదరాబాదులో జరిగిన అబాకస్ పోటీలలో మండల కేంద్రమైన లోకేశ్వరం వేదం పాఠశాలలో 4వ, చదువుతున్న విద్యార్థిని పి.ఆరధ్య



అత్యుత్తమ ప్రతిభ కనబరిచి రైజింగ్ స్టార్ ప్రశంస పత్రాన్ని పొందింది. ఈ సందర్భంగా ఆమెను సూల్ యాజమాన్యం బుధవారం ఘనంగా సన్మానించి అభినందించారు. ఈ సందర్భంగా ప్రిన్సిపాల్ దడిగె రమేష్ మాట్లాడుతూ తమ పాఠశాలలో చదువుతున్న విద్యార్థి తెలివితేటలతో రాష్ట్రస్థాయి గుర్తింపు తీసుకురావడం పాఠశాలకు గర్వకారణమని సాటి విద్యార్థులు ఆమెని ఆదర్శంగా తీసుకోవాలన్నారు. భవిష్యత్తులో ఆరధ్య చదువులలో రాణించి మరింత ఉన్నతంగా ఎదగాలని ఆకాంక్షను వ్యక్తం చేశారు. ఈ కార్యక్రమంలో పోతుగంటి రవి, అధ్యాపక బృందం, ఉన్నారు.

**మొఘలుల వెన్నులో వణుకు పుట్టించిన యోధుడు శివాజీ కడెం.**

**సూర్య మేజర్ న్యూస్:** మండలంలోని దిల్లార్ నగర్ లో చిత్రపతి శివాజీ మహారాజ్ జయంతిని ఘనంగా నిర్వహించారు. సర్పంచ్ స్పిఫెన్ శివాజీ చిత్రపటానికి పూలమాలలు వేసి అంజలి ఘటించారు. ఆయన మాట్లాడుతూ.. కేవలం 17 ఏళ్ల చిరుప్రాయంలోనే యుద్ధం చేసి మొఘల్ సామ్రాజ్యాన్ని ఎదిరించిన వీరుడు శివాజీ అని కొనియాడారు. ఆయన అడుగుజాడల్లో యువత నడవాలని పిలుపునిచ్చారు. ఈ కార్యక్రమంలో వీడిసీ చైర్మన్ జెగ్గారావు, సత్యనారాయణ రావు తదితరులు పాల్గొన్నారు.

